

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకోనాశీతితమ, తథా, అశీతితమాధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అనుద్యూతపర్వణి

ఏకోనాశీతితమోఽ ధ్యాయః

వైశంపాయన ఉవాచ

ఇత్యేవం వివిధా వాచః నానాజనసమీరితాః ।

శుశ్రావ పార్థశ్రుత్వా చ న విచక్రేఽ స్య మానసమ్ ॥ 79-53 ॥

తతః ప్రాసాదసంస్థాస్తు సమంతాద్వై గృహే గృహే ।

బ్రాహ్మణక్షత్రియవిశాం శూద్రాణాం చైవ యోషితః ॥ 79-54 ॥

తతః ప్రాసాదజాలానామ్ ఉత్పాట్యావరణాని చ ।

దదృశుః పాండవాన్ దీనాన్ రౌరవాజినవాససః ॥ 79-55 ॥

కృష్ణాం త్వదృష్టపూర్వాం తాం వ్రజంతీం పద్భిరేవ చ ।

ఏకవస్త్రాం రుదంతీం తాం ముక్తకేశీం రజస్వలామ్ ॥ 79-56 ॥

దృష్ట్వా తదా స్త్రియస్సర్వా వివర్ణవదనా భృశం ।

విలప్య బహుధా మోహాత్ దుఃఖశోకేన పీడితాః ।

హాహ ధిగ్ధిగ్ధిగిత్యుక్త్యా నేత్రైరశ్రూణ్యవర్తయన్ ॥ 79-57 ॥

ధార్తరాష్ట్రస్త్రియస్తాశ్చ నిఖిలేనోపలభ్య తత్ ।

గమనం పరికర్షం చ కృష్ణాయా ద్యూతమండలే ॥ 79-58 ॥

రురుదుస్సుస్వనం సర్వా వినిందంత్యః కురూన్ భృశం ।

దధ్యుశ్చ సుచిరం కాలం కరాసక్తముఖాంబుజాః ॥ 79-59 ॥

రాజా చ ధృతరాష్ట్రస్తు పుత్రాణామనయం తదా ।

ధ్యాయన్నుద్విగ్నహృదయః న శాంతిమధిజగ్మివాన్ ॥ 79-60 ॥

స చింతయన్ననేకాగ్రః శోకవ్యాకులచేతనః ।

క్షత్తుస్సంప్రేషయామాస శీఘ్రమాగమ్యతామితి ॥ 79-61 ॥

తతో జగామ విదురః ధృతరాష్ట్రనివేశనం ।

తం పర్యప్చత్సంవిగ్నః ధృతరాష్ట్రో జనాధిపః ॥ 79-62 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

ఏకోనాశీతితమోఽ ధ్యాయః



అథ శ్రీమహాభారతే సభాపర్వాంతర్గత అనుద్యూతపర్వణి

అశీతితమోఽ ధ్యాయః

వైశంపాయన ఉవాచ

తమాగతమథో రాజా విదురం దీర్ఘదర్శినం ।

సాశంక ఇవ పప్రచ్ఛ ధృతరాష్ట్రోఽంబికాసుతః ॥ 80-1 ॥

ధృతరాష్ట్ర ఉవాచ

కథం గచ్ఛతి కౌంతేయః ధర్మపుత్రో యుధిష్ఠిరః ।

భీమసేనస్సవ్యసాచీ మాద్రీపుత్రీ చ పాండవౌ ॥ 80-2 ॥

ధౌమ్యశ్చైవ కథం క్షత్తః ద్రౌపదీ చ యశస్వినీ ।

శ్రోతుమిచ్ఛామ్యహం సర్వం తేషాం శంస విచేష్టితమ్ ॥ 80-3 ॥

విదుర ఉవాచ

వస్త్రేణ సంవృత్య ముఖం కుంతీపుత్రో యుధిష్ఠిరః ।

బాహూ విశాలౌ సంపశ్యన్ భీమౌ గచ్ఛతి పాండవః ॥ 80-4 ॥

సికతా వపన్ సవ్యసాచీ రాజానమనుగచ్ఛతి ।

మాద్రీపుత్రస్సహదేవః ముఖమాలిప్య గచ్ఛతి ॥ 80-5 ॥

పాంసూపలిప్తసర్వాంగః నకులశ్చిత్తవిహ్వలః ।

దర్శనీయతమో లోకే రాజానమనుగచ్ఛతి ॥ 80-6 ॥

కృష్ణా తు కేశైః ప్రచ్ఛాద్య ముఖమాయతలోచనా ।

దర్శనీయా ప్రరుదతీ రాజానమనుగచ్ఛతి ॥ 80-7 ॥

ధౌమ్యో రాద్రాణి సామాని యామ్యాని చ విశాంపతే ।

గాయన్ గచ్ఛతి మార్గేషు కుశానాదాయ పాణినా ॥ 80-8 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

అశీతితమాధ్యాయే అష్టా శ్లోకాః



సూభాషితమ్

ధనధాన్యపశువ్రాతపుత్రపౌత్రయశస్కరం ।
వంధ్యా వంధ్యత్వశమనమ్ అవైధవ్యకరం స్త్రియః ॥
రాజ్యపదం రాజ్యభ్రష్టస్య చింతితార్థకరం నృణాం ।
కన్యా విందేత భర్తారం గుణినం చిరజీవినమ్ ॥
కాంతార్థీ లభతే కాంతాం సుశీలాం చ పతివ్రతాం ।
విద్యార్థీ లభతే విద్యాం సుసిద్ధిం సిద్ధికాముకః ।
కోశకామో లభేత్ కోశం మోక్షార్థీ మోక్షమాప్నుయాత్ ॥



శ్రీవేంకటేశ్వరస్వామి వారి గోవిందనామాలి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

